

اس حدیث پاک میں جناب رسول اللہ ﷺ نے کثرت سے اپنے گناہوں کی معافی طلب کرنے والے کو تین شرات و فوائد حاصل ہونے کا ذکر فرمایا ہے اور ان تین میں سے ایک فائدہ یہ ہے کہ سب سے بڑی قوت و طاقت کے مالک ”اللہ الرزاق“، اس کو وہاں سے رزق مہیا فرمائیں گے جہاں سے اس کا وہم و گمان بھی نہ ہو گا اور اس خبر کی سچائی اور حقانیت میں کیا شبہ ہو سکتا ہے کہ خبر دینے والے وہ ہیں جو اللہ تعالیٰ کی ساری مخلوق میں سب سے سچے ہیں اور پھر وہ ایسی خبر اپنی طرف سے نہیں بلکہ اللہ تعالیٰ کی وحی سے دیتے ہیں۔

اے رزق کے متلاشیو! کثرت سے استغفار و توبہ کرو، اپنے گناہوں سے دور ہو جاؤ، گزشتہ سیاہ کاریوں پر ندامت کے آنسو بھاؤ اور اس بات کا عزم کر لو کہ آئندہ ساری زندگی ان گناہوں کے قریب نہیں پہنچو گے اور اس بات کا خاص طور سے دھیان رکھو کہ استغفار و توبہ صرف زبان تک ہی نہ رہے، دل کی ندامت اور اصلاح اعمال کی کوشش کے بغیر زبانی استغفار و توبہ جھوٹوں اور دعا بازوں کی عادت ہے اور اللہ تعالیٰ کے ہاں ایسی استغفار و توبہ کی کیا قدر و قیمت ہو سکتی ہے؟

### حضرت مولانا قاری محمد حنفی ربانی (کاموکی) کو صدمہ

مورخہ 15 ستمبر بروز ہفتہ حضرت مولانا قاری محمد حنفی ربانی امیر مرکزی جمیعت اہل حدیث گوجرانوالہ کی والدہ محترمہ وفات پا گئی ہیں۔ انا للہ و انا الیه راجعون۔ مرحومہ نیک اور پارساخاتون تھیں مرحومہ کی نماز جنازہ بھٹہ محبت او کاڑہ میں ادا کی گئی۔ رئیس الجامعہ نے ٹیلی فون پر قاری صاحب سے ان کی والدہ کی وفات پر اظہار تعزیت کیا اور مرحومہ کیلئے بلندی درجات کی دعا کی۔

### مرزا ظہور الحق بن منظور الحق، رتوال (جلالپور) کی وفات

مورخہ 15 ستمبر بروز ہفتہ جامعہ کے انتہائی مخلص معاون اور جماعتی ساتھی مرزا ظہور الحق پلی والا رتوال نزد جلالپور تھیل پنڈ دادخان میں اچانک وفات پا گئے۔ انا للہ و انا الیه راجعون۔ مرحوم صوم و صلوٰۃ کے پابند، با اخلاق اور ملمسار انسان تھے۔ مرحوم اپنے گاؤں میں گاہے بگاہے تبلیغی پروگرام کرواتے رہتے تھے جن میں رئیس الجامعہ حافظ عبدالحمید عامر کے علاوہ مشہور مبلغ حضرت مولانا قاری عبد الحفیظ فیصل آبادی بھی شرکت کرتے تھے۔ مرحوم کی نماز جنازہ رئیس الجامعہ نے پلی والا رتوال میں پڑھائی۔ جس میں علاقہ بھر سے بھاری تعداد میں لوگوں نے شرکت کی۔

# شیخ الاسلام محمد بن عبد الوہاب

تحریر: حافظہ کامران صابر۔ قصہ کریاں

## قتل کی ناکام کوشش: (عینہ سے در عیہ کی طرف ہجرت ۷۱۵ھ)

اہل در عیہ نے شیخ الاسلام کو دعوت و اصلاح کی غرض سے عینہ سے در عیہ تشریف لانے کی درخواست کی جہاں جہائیت کی گرم بازاری تھی۔ لوگ شرک و بدعت کی تاریکی میں گرے ہوئے تھے۔ چنانچہ شیخ امیر عینہ عثمان بن معمر سے اجازت لے کر در عیہ کی طرف روانہ ہوئے۔ امیر عینہ نے ایک شخص فرید الظفیری کو شیخ کی حفاظت کیکے ساتھ بھیج دیا۔ لیکن اس شخص کو حاکم احساء قطیف سلیمان بن محمد عزیز الحمیدی نے در پردہ شیخ کے قتل کا حکم دیا اور نتیجہ میں منہ مانگی قیمت دینے کا وعدہ کیا۔ ابن بشر لکھتا ہے کہ ”شیخ آگے ھن یتق اللہ یجعل له مخرج و برزقہ من حیث لا یحتسب“ کا ذکر کرتے ہوئے چلتے جاتے تھے۔ سپاہی نے راستہ میں بات نہیں کی۔ جب اس نے قتل کا ارادہ کیا تو خود اس کے بیان کے مطابق ”کسی غیبی طاقت نے اس کا ہاتھ روک لیا“ اور اس پر رعب طاری ہو گیا اور اسی عالم میں وہ ائمہ پاؤں عینہ کی طرف واپس ہو گیا۔ صداقت کا کچھ ایسا رعب طاری ہوا کہ عجیج اسے اپنی جان خطرے میں نظر آنے لگی۔ ”شیخ الاسلام“ عصر کے وقت در عیہ پہنچے۔ پھر وہاں اپنے ایک شاگرد احمد بن سویلم کے گھر پہنچے۔ تو ابن سویلم کا گھر دعوت و توحید کا مرکز بن گیا۔ لوگ جو حق در جو حق آنے لگے۔ اہل علم خاص طور پر مستفید ہوتے۔ امیر محمد بن سعود جو شیخ کی دعوت سے قبل بھی حسن اخلاق میں مشہور تھے۔ انہوں نے شیخ سے ملنے میں بہل کی اور اخلاق و محبت سے پذیرائی کی۔ شیخ الاسلام نے اپنی دعوت کے اہم حصوں (کلمہ لا إله إلا الله کا مفہوم، امر بالمعروف، نبی عن المنکر اور جہاد) پر مختصری تقریر کی اور ان کی دعوت و اصلاح کی طرف توجہ دلائی۔ امیر محمد بن سعود متاثر ہوئے اور بے اختیار بول آٹھے۔

”اے شیخ! یہ تو بلاشبہ اللہ اور اس کے رسول ﷺ کا دین ہے۔ میں آپ کی امداد و اطاعت کیلئے تیار ہوں۔“ ”امیر محمد بن سعود نے شیخ کے ساتھ امر بالمعروف اور نبی عن المنکر کا عہد کیا اور کتاب و سنت کے تاتے

ہوئے طریقوں پر چلنے کی آمدگی ظاہر کی۔ یہ ۱۵۱ھ کا ذکر ہے۔ امیرؐ کا عہد کرتا تھا کہ لوگ جو حق درجوق استفادہ اور تجدید ایمان و اعمال کیلئے آنے لگے۔ عینہ کے پرانے فیض یافہ اور ہم نشیں جن کے دلوں میں شیخؐ کی محبت گھر کر چکی تھی، بھی درعیہ آگئے۔

**امیر عینہ عثمان بن معمر** دعوت کی روز افزوس مقبولیت کی خبر پا کر عثمان بن معمر سے نہ رہا گیا۔ شیخ الاسلامؓ کی خدمت میں حاضر ہوئے اور انہیں عینہ واپس چلنے کی درخواست کی۔ شیخ الاسلامؓ نے جواب دیا۔ ”اب یہ امر ابن سعود کے اختیار میں ہے۔ ان کی اجازت ہو تو میں تیار ہوں۔“ یہ جواب پا کر ابن معمر نے خود امیر محمد بن سعود سے اجازت طلب کی۔ لیکن وہ اس نعمت کو اپنے گھر سے کسی دام الگ کرنے کو تیار نہ تھے۔

**دعوت کی سُعْت** اہل درعیہ تو شیخؐ کے قدم رکھتے ہی عقیدت مندوں میں شامل ہو گئے تھے۔ لیکن وہ اس پر قانع نہیں تھے۔ اصلاح کی ضرورت صرف خجد میں نہ تھی۔ تمام مسلم دنیا انحطاط کے عالم میں تھی۔ شیخ الاسلامؓ نے اپنی دعوت کا حلقة وسیع کیا اور دُور کے شہروں کے علماء امراء اور قضاۃ کے پاس تبلیغی خطوط بھیجے اور انہیں اپنی دعوت قبول کرنے پر آمادہ کرنے لگے۔ اگرچہ مخالفین بھی ہوئیں اور افتراء پردازیوں میں بھی کوئی کمی نہیں کی گئی۔ پھر بھی حق کی آواز بلند ہوئی چلی گئی اور آہستہ آہستہ اس کے ثمرات بھی ظاہر ہونے لگے۔ قیام درعیہ کے دوسرے ہی سال ۱۵۸ھ میں امیر عینہ نے آکر حدود شرعیہ کے نفاذ کا عہد کیا۔ تھوڑے ہی دنوں بعد اہل حریملہ نے بھی حدود شرعیہ کے نفاذ کا عہد کیا۔ دعوت پر لبیک کرنے والوں میں صنعاء (یمن) کے مجتهد انصفر عالم امیر محمد بن اسماعیل (وفات ۱۸۲ھ) بھی تھے۔ جنہوں نے شیخؐ کی دعوت پا کر اپنا وجہ آفریں قصیدہ لکھا۔ جو اہل علم میں بہت مقبول ہوا۔ اس قصیدہ میں شیخ الاسلامؓ کی مدح، بدعات کی برائی اور وحدۃ الوجود کے عقیدہ کی پُر زور تروید اور بہت سی مفید باتیں ہیں۔

شیخ الاسلامؓ کے بھائی سلیمان بن عبد الوہاب (وفات ۱۲۰۸ھ) جو اپنے باپ کی جگہ حریملہ کے قاضی تھے۔ اول اول شیخؐ کے مخالف ہوئے اور ان کی تردید میں رسالے لکھے جو غلط بیانیوں سے پُر تھے۔ ابن غنام کے الفاظ میں انہوں نے ”حسداً و غيره“ کے تحت مخالفت کی تھی۔ لیکن آخر میں توفیق ہوئی اور شیخ الاسلامؓ کے پاس تائب ہو کر آئے۔ ابن غنام شیخؐ کے بھائی سلیمان بن عبد الوہاب کے بارے میں لکھتا ہے کہ ”۱۱۹۰ھ میں تائب ہو کر اپنے بھائی (شیخ الاسلام محمد بن عبد الوہاب) کے پاس آئے تو شیخؐ حسن سلوک سے پیش آئے اور ان کی آد بھگت کی۔ سلیمان بن عبد الوہاب کا رسالہ ”الصواعق الالعية فی الرد علی الوهابية“ کے نام سے چھپا ہوا ملتا ہے۔ جو غلط بیانیوں اور افتراء پردازیوں سے پُر ہے۔ مخالفین اس رسالے کا تذکرہ کرتے

ہیں۔ لیکن سلیمان بن عبد الوہابؓ کی توبہ اور رجوع کا ذکر بھی زبان پر نہیں لاتے۔ ”اللہ تعالیٰ ہمیں تعصیب سے بالآخر رہ کر حق بات کو قبول کرنے کی توفیق عطا فرمائے۔ آمين

**ابن داوس اور درسِ مخالفین** در عیہ کی اقامت کے تیرے سال (۱۱۵۹ھ) دہام بن دواس حاکم ریاض کی زیادتیوں نے شیخ الاسلامؓ اور امیر محمد بن سعود کو اپنی طرف متوجہ کیا۔ ریاض اور منفوحة کے موحدین کو صرف احتجاع کتاب و سنت کے جرم میں اُس نے گوئا گوں زیادتیوں کا شکار بنا یا۔ مجبوراً شیخؓ نے بھی اپنے بیروؤں کو مقابلہ اور مقاتلہ کا حکم دیا۔ پھر کیا تھا امیر بن سعود، ان کے بھائیوں اور بیٹوں نے معاندین کی خوب خبری اور جنگ و قتال کا سلسلہ شروع ہو گیا۔ ۱۱۵۹ھ سے ۱۱۸۷ھ تک دونوں قوتیں بر سر پیکار رہیں۔ آخر ۱۱۸۷ھ میں عبدالعزیز بن محمد بن سعود کے تازہ حملہ کی خبر پا کر ابن دواس شہر چھوڑ کر بھاگ کھڑا ہوا اور قلبِ نجد (ریاض) پر امیر عبدالعزیز کا قبضہ ہو گیا۔ اور امیر نے شیخؓ کی معاونت سے حدود و شرعیہ کا نفاذ کر دیا۔

**وفات** شیخ الاسلام امام محمد بن عبد الوہابؓ نے پچاس سال مسلسل دعوت و تبلیغ کے بعد شوال ۱۲۰۶ھ بہ طلاق ۱۷۸۲ء میں رحلت کی۔ دنیا و مافیہا سے بے نیاز عجیب شخصیت تھی۔ کم لوگوں کو اپنی زندگی میں ایسی مقبولیت حاصل ہوئی ہو گی۔ محمد حامد فتحی نے قاضی محمد بن علی شوکانیؓ (وقات ۱۲۵۰ھ) کا ایک پروردہ در در میریہ نقل کیا ہے جس کا ایک شعر یہ ہے۔

لقد أشرفت بعد بذور ضياء  
وَ قام مقامات الهدى بالدلائل

”تمام نجد کا علاقہ اس آنکہ کی کرنوں سے روشن ہو چکا ہے اور دلائل کی قوت نے ہدایت کی منزلوں کو پرکشش بنادیا ہے۔“

**شیخ الاسلام کا حلیہ مبارک** رنگ گندی سفیدی مائل، قد درمیانہ، چہرہ خوبصورت، اعضاء تناسب، جسم گٹھا ہوا جو دیکھتا مثار ہوئے بغیر نہ رہ سکتا۔ خاموش بیٹھے ہوئے ہوں یا گفتگو فرمائیں ہوں، حاضرین پر ان کی ہیبت چھائی رہتی اور لوگ مجع جمیت بنے سنتے رہتے۔

— ہوا ہے ٹو سند و تیز، لیکن چدائی اپنا جلا رہا ہے  
وہ مرد دردیش، جس کوئن نے دیئے ہیں اعجاز خرد و اندیش

خطابت میں دلائل کی مضبوطی، اسلوب کی عمدگی، فصاحت و بلاغت ان کا طرہ امتیاز تھی۔ آسان الفاظ بولتے جو سائنسیں کے دلوں میں اترتے چلے جاتے۔ ایک سچے مومن میں جن اعلیٰ اخلاقی قدروں کا موجود ہوتا

ضروری ہے وہ تمام اُن میں موجود تھیں۔ خیثت الٰہی کے جذبہ سے سرشار زندگی بس رکرتے رہے۔ دعا ہے اللہ تعالیٰ اُن کے درجات بلند کرے اور انہیں جنت الفردوس میں جگہ عطا فرمائے۔ آمين

**اولاد و احفاد** یہ شیخ " کی خوش نصیبی تھی کہ انہوں نے اپنے ایسے جانشین چھوڑے جو بالکل انھی کے طریقہ کے مطابق کتاب و سنت کے قیمع اور تبلیغ و تدریس میں مشغول رہے۔ اور اس سے زیادہ مسرت و اعجاب کی بات پہ ہے کہ یہ سلسلہ آج تک منقطع نہیں ہوا۔ آج تک اُن کی اولاد علم و عمل میں پورے نجد میں متاز ہے شیخ " نے وفات کے وقت چار بیٹے چھوڑے۔ حسین۔ عبد اللہ۔ علی۔ ابراہیم۔ ان میں بڑے حسین تھے اور شیخ " کے بعد اصلی جانشین وہی سمجھے جاتے۔ درعیہ کے قضاۓ پر مامور تھے۔ درعیہ کی جامع مسجد کی امامت بھی اُن کے پرور تھی۔ ۱۲۲۳ء میں وفات پائی۔ شیخ " کے دوسرے بیٹے عبد اللہ بن محمد بھی بڑے عالم تھے۔ حسین بن محمد " کی وفات کے بعد یہی شیخ الاسلام " کے جانشین مانتے جاتے تھے۔ شیخ " کے تیسرے بیٹے علی بن محمد بھی متاز عالم اور زہد و ورع میں ضرب المثل تھے۔ فقد و تفیر میں اچھی دسترس رکھتے تھے۔ چوتھے بیٹے ابراہیم بن محمد " بھی مشہور صاحب درس ہوئے۔

**تصنیفات** شیخ الاسلام امام محمد بن عبد الوہاب " نے دعوت و تبلیغ کے ساتھ ساتھ تحریر پر بھی خصوصی توجہ دی۔ شیخ الاسلام " کی تصنیفات کی یہ خاصیت ہے کہ اُن کا طریقہ بالکل قرآنی ہے۔ اور اُن کی دلیلیں جزو کل، قرآن و حدیث سے مآخذ ہوتی ہیں۔ اُن کی ہر سطر تاثیر میں ڈوبی ہوئی نظر آتی ہے۔ شاید یہ اُس دینی تڑپ کا اثر ہو جس نے انہیں عمر بھر بے قرار رکھا۔ آخر ان میں کوئی چیز تو تھی جس نے اُن کی اُن میں نجد اور اس کے گرد و نواح کی کایا لپٹ کر رکھ دی۔ خلاصہ یہ کہ اُن کی چھوٹی بڑی تمام کتابوں اور خاص کر رسائل میں یہ تاثیر زیادہ محسوس ہوتی ہے۔ ہمیں شیخ " کی حسب ذیل تالیفات کا علم ہو سکا ہے۔

**۱ کتاب التوحید:** شیخ الاسلام امام محمد بن عبد الوہاب " کی یہ کتاب سب سے زیادہ مشہور ہے۔ اس میں شیخ " نے توحید کی حقیقت، اُسکی حدود، شرک اور اس کی خرابیاں اور اس میں اہتماء کے تمام راستوں (استغاثہ، استغاثہ، توسل، دُعا، تذر، ذبح، سحر، کہانت اور فال وغیرہ) کو کھول کھول کر بیان کیا ہے۔ اپنی طرف سے بہت کم لکھا ہے ہر باب کے مطابق قرآن و حدیث کی صاف اور واضح شہادتیں جمع کر دی ہیں۔

**۲ کشف الشبهات من التوحید:** توحید فالص کے متعلق لوگوں کے شکوہ و شبہات کا قلع قمع کیا گیا ہے۔ اندراز استدلال یکسر قرآنی ہے۔ یہ رسالہ معلومات اور فوائد کا گنجینہ ہے۔

**③ الاصول الثالثة:** معرفت رب، معرفت دین اسلام، معرفت نبی ﷺ۔ ان ہیں اصولوں کی لشیں انداز میں وضاحت کی گئی ہے۔

**④ شروط الصلاۃ و اركانها:** اس مختصر رسالے میں نماز کی شرطوں (اسلام، عقل، تمیز، ستر عورہ، استقبال قبل اور نیت وغیرہ) کی توضیح کی گئی ہے نیز نماز کے اركان اور واجبات بھی بیان کیے گئے ہیں۔

**⑤ اربع قواعد:** اس رسالہ میں بھی توحید کے بعض پہلو نہایت مکونہ اور سادہ طریقہ پر بیان کیے گئے ہیں۔

**⑥ اصول الایمان:** ایمان کے مختلف ابواب کی احادیث سے تشریح کی گئی ہے۔

**⑦ کتاب فضل الاسلام:** اسلام کی شرائط کی توضیح کے ساتھ ساتھ بدعت و شرک کی برائیاں کھوکھو کر بیان کی گئی ہیں۔

**⑧ کتاب الكبائر:** کبائر کی تمام اقسام الگ ابواب کی صورت میں تفصیل کیا تھا بیان کیے گئے ہیں۔ ہر باب میں قرآن و حدیث کی نصوص سے توثیق کی گئی ہے۔

**⑨ نصیحة المسلمين:** اس کتاب میں شیخ "نے اسلامی تعلیم کے تمام شعبوں پر الگ الگ ابواب میں حدیثیں جمع کر دی ہیں۔

**⑩ تفسیر الفاتحہ:** سورہ فاتحہ کی نہایت ہی مختصر تفسیر لیکن اس میں بھی شیخ " کا جذبہ تو حید سطر سطر سے نمایاں ہے۔

**⑪ تفسیر الشعادة:** کلمہ "لا اله الا الله" کی تفسیر جس میں توحید کی اہمیت لشیں انداز میں بیان کی گئی ہے۔

**⑫ تفسیر على بعض سور القرآن:** مختلف آیات اور سورتوں پر شیخ الاسلام کی تعلیقات کے مجموعہ کا نام ہے۔ ایک ایک آیت سے بیسیوں مسئلے انتباہ کرتے چلتے جاتے ہیں۔ یہی ان کی خاص خصوصیت ہے۔ ان کے علاوہ شیخ الاسلام کے اور بھی متعدد چھوٹے چھوٹے رسائلے ملتے ہیں جن کی افادیت اپنی جگہ مسلم ہے۔

**غلط بیانیاں اور افتراء پردازیاں:** آئیے! اب ہم ان غلط بیانیوں اور افتراء پردازیوں کا جائزہ لیں جو بعض نواد پرست عناصر نے شیخ الاسلام کی شخصیت کو داغ دار کرنے اور تحریک دعوت و اصلاح کو بدنام کرنے کیلئے

کیں۔ دعا ہے اللہ رب العزت، میں انصاف پر قائم رہے ہوئے حق بات کو قبول کرنے کی توفیق عطا فرمائے۔ آمين

(۱) **دہبیت** سب سے بڑی غلط بیانی شیخ الاسلام کی دعوت کے متعلق یہ کی گئی کہ اسے ”دہبیت“ کا نام دیا گیا۔ اس پر ”ارباب غرض“ نے یہ باور کرانے کی کوشش کی ہے کہ یہ اسلام سے الگ کوئی دین ہے۔ حالانکہ ایسا بالکل نہیں ہے شیخ الاسلام کی کتابوں کا مطالعہ کرنے والے لوگ کبھی یہ کلمہ اپنی زبان پر نہیں لاتے۔ یہ کلمہ عموماً جہلاء کی زبانوں پر جاری رہتا ہے۔ حالانکہ اگر لفظ ”دہبی“ کی نسبت تحریک دعوت و اصلاح کے داعی شیخ محمد بن عبدالوہابؓ کی طرف کی جاتی تو ان کے پیروؤں کو ”محمدی“ کہنا چاہیے تھا کیونکہ شیخؓ کا اصل نام تو ”محمد“ ہے اور ظاہر ہے کہ مخالفین کی غرض ”محمدی“ کہنے سے نہیں پوری ہو سکتی تھی۔ اس لیے اس جماعت کی نسبت داعی تحریک کے والد ماجد شیخ عبدالوہابؓ کی طرف کرنے لگے۔ (حالانکہ محمد حامد فقی (صفحہ ۱۵) نے شیخ عبدالوہاب کو غیر جانبدار بتایا ہے)۔ اس طرح برصغیر (اب پاک و ہند) میں جماعت اہل حدیث کو مطعون کرنے کیلئے بھی اس لفظ کا استعمال بتاتا ہے جو سراسر بے انصافی اور خلاف واقعہ بات ہے۔ یہ ایسی حقیقت ہے جس کا اعتراف بعض انصاف پسند حنفیوں نے بھی کیا ہے۔ مثلاً جب مولانا ابوالعلی مودودی سے لفظ ”دہبی“ کے بارے میں استفسار کیا گیا تو مولانا نے اپنے رسالہ ترجمان القرآن میں لکھا۔ ”دہبی دراصل کسی فرقہ کا نام نہیں ہے۔ محض طنز اور طعن کے طور پر ان لوگوں کیلئے ایک نام رکھ دیا گیا ہے جو یا تو اہل حدیث یہیں یا محمد بن عبدالوہابؓ کے پیروؤں ہیں۔ اہل حدیث کا مسلک تو قدیم ہے۔ ائمہ اربعہ کے زمانہ سے چلا آتا ہے اور یہ ان لوگوں کا گروہ ہے جو کسی امام کی تقید اختیار کرنے کی بجائے خود قرآن و حدیث سے احکام کی تحقیق کرتے ہیں۔“ (ترجمان القرآن)

ایسی طرح ایک حدیث میں اللہ کے رسول ﷺ نے عراق کی طرف اشارہ کر کے کہا تھا کہ نجد یا مشرق، [عراق (بغداد) مکہ و مدینہ سے جانب مشرق ہے] سے فتنہ آئھے گا۔ (رواض، معززہ وغیرہ) تو بعض شرپسند عناصر اس حدیث کو شیخ محمد بن عبدالوہابؓ (اور جماعت اہل حدیث) پر چیپ کرنے لگے جو سراسر مسلکی تعصّب کا نتیجہ ہے۔

ہم یہاں پھر مشہور حنفی عالم مولانا مودودی کے الفاظ نقل کریں گے جو انہوں نے انصاف پسندی کا ثبوت دیتے ہوئے اپنے رسالہ ترجمان القرآن میں لکھے کہ ”نجد یا مشرق کی طرف سے ایک فتنہ آئھنے کی خبر تو حدیث میں دی گئی ہے مگر اس کو محمد بن عبدالوہابؓ پر چیپ کرنا محض گروہ بندی کے اندر ہے جو ش کا نتیجہ ہے۔ ایک فریق جب دوسرے فریق سے لڑنا چاہتا ہے تو ہر ہتھیار اس کے خلاف استعمال کرنے کی کوشش کرتا ہے، حتیٰ کہ اللہ اور رسول ﷺ کو بھی ایک فریق جنگ بنانے میں دریغ نہیں کرتا۔“ (ترجمان القرآن)